

சி.பி.ஐ விசாரணை கேட்கும் எடப்பாடிகளுக்கு ஜெயலலிதா வழங்கிய அறிவுரைகள் என்ன?....

அண்மையில் நடைபெற்ற நாடாளுமன்றத் தேர்தலில், 40-க்கு 40 இடங்களில் தி.மு.க தலைமையிலான இந்தியா கூட்டணி அமோக வெற்றி பெற்றது. தோல்வியில் மண்ணைக் கவ்விய அ.தி.மு.க, கூட்டணிக் கட்சிகளும், பா.ஜ.க கூட்டணிகளும் பித்துப் பிடித்த நிலையில் தமிழக வீதிகளில் ஒப்பாரி வைத்துத் தலைவிரிக் கோலமாக அலைகின்றன.

கள்ளக்குறிச்சி விஷ சாராய விவகாரத்தில், அரசியல் ஆதாயம் தேடுவதற்காக எடப்பாடிகளும், அன்புமணி இராமதாசுகளும் தமிழிசைகளும், அண்ணாமலைகளும் வரிந்து கடடிக் கொண்டு வசைபாடி நிற்கிறார்கள். இவ்விவகாரத்தில் தொடர்புடைய குற்றவாளிகள் பலர்கைது செய்யப்பட்டு இருக்கிறார்கள். இறந்த குடும்பத்தினருக்கு நிவாரண நிதி தந்ததுடன், பெற்றோரை இழந்த பிள்ளைகளின் எதிர்காலக் கல்வி வாழ்க்கைப் பொறுப்பை அரசு ஏற்றுள்ளது. அத்துடன் மாவட்ட ஆட்சியர் மாற்றம், காவல்துறை கண்காணிப்பாளர் மற்றும் அதி காரிகள் இடைநீக்கம், மதுவிலக்குத் துறை துணை இயக்குநரகத் தலைவர் கட்டாயக் காத்திருப்பில் வைத்திருப்பு, கள்ளச்சாராயம் ஒழிப்புத் தீவிர நடவடிக்கை, இவ் விவகாரத்தை விசாரிக்க நீதியரசர் கோகுல்தான் தலைமையில் விசாரணை ஆணையைக் குழு அமைப்பு, சி.பி.சி.ஐ.டி பிரிவினர் கள்ளச் சாராயச்சாவு குறித்த விவகாரத்தை விசாரிக்க உத்தரவு என முதல்வர் தளபதி அனைத்து விதமான கட்டளைகளைப் பிறப்பித்துள்ளார்.

ஆனால் விக்கிரவாண்டி இடைத்தேர்தலை மனதில் கொண்டு, எடப்பாடிகள் கூட்டம் நாள்தோறும் கருப்பு சட்டை அணிந்து வந்து, சட்டமன்றத்தை முடக்க கலகம் செய்து வருகிறது. அண்ணாமலை, தமிழிசை போன்றோர் தமிழ்நாடு ஆளுநரைச் சந்தித்து முறையிட்டு வந்துள்ளனர். தமிழ்நாடு முதல்வர் இவ்விவகாரத்தில், அரசு எடுத்த அனைத்து முடிவுகளையும் எடுத்துக் கூறியும், தங்களது ஆணை, அராஜகப் போக்கை மாற்றிக் கொள்ளவில்லை.

இவ் விவகாரத்தில் அ.தி.மு.க.வும், பா.ஜ.க.வும் சி.பி.ஐ விசாரணை வேண்டும் என்று தொடர்ந்து முறையிடுகிறார்கள். ஒன்றிய அரசு நடத்தும் மோடியின் ஆட்சியிலும், பாஜக ஆளும் மாநிலங்களிலும், பல்வேறு சம்பவங்களில் இது போன்ற சிபிஐ விசாரணை கேட்டு அண்ணாமலையும் தமிழிசையும் மற்றவர்களும் கொடி பிடித்தார்களா?, கோஷம் போட்டார்களா? அதைப்போல அதிமுக ஆட்சியில், ஜெயலலிதா, எடப்பாடி முதலமைச்சராக இருந்தபோது இது போன்று நடைபெற்ற சம்பவங்களுக்கு எல்லாம், எப்போது சிபிஐ விசாரணை நடத்தி முன் வந்தார்கள்.....?

நடைபெற்ற துயரச் சம்பவத்தை யாரும் நியாயப்படுத்த முன் வரவில்லை. அதே நேரத்தில் தேவையான நிருவாக ரீதியாகச் சட்ட நடவடிக்கைகளைத் தமிழ்நாடு முதல்வர் தளபதி அவர்கள் எடுத்து வருகின்றார். இருந்தாலும்

அதனை புறக்கணித்துவிட்டு அநீதி முறையில் போராட்டங்கள் நடத்தி, சி.பி.ஐ புலன் விசாரணை கோரும் கட்சிகள், விவகாரத்தை கையில் எடுத்துக் கொண்டு, தேவையற்ற முறையில், காந்தாரித்தனமாகப் பெரிதாக்கி வருகின்றன. நீதி விசாரணையை சி.பி.ஐக்கு விட வேண்டும் என்று கூறுவது எந்த விதத்தில் நியாயம்? என்பதைச் சிந்திக்க வேண்டும்!

கள்ளக்குறிச்சி விவகாரத்தில் சிபிஐ விசாரணை கோரும் எடப்பாடிகள், அவர்களுடைய அம்மா புரட்சித் தலைவி ஜெயலலிதா(?) முதல் வராக இருந்த போது, திருச்செங்கோடு காவல்துறைத் துணைக் கண்காணிப்பாளராக இருந்த விஷ்ணுபிரியாவின் மரணம் குறித்து, திமுக தலைவர் கலைஞர் உள்ளிட்ட எதிர்க்கட்சித் தலைவர்கள்கள் சி.பி.ஐ விசாரணை கேட்டனர். அவ்வாறே விஷ்ணுபிரியாவின் தந்தை ஓய்வு பெற்ற காவல் துறை கண்காணிப்பாளர் ரவியும் கேட்டார். சட்டமன்றத்தில் காவல்துறை மானியத்தில் தி.மு.க உறுப்பினராக இருந்த எ.வ.வேலு, டி.எஸ்.பி. விஷ்ணு பிரியா சாவு விவகாரத்தில் சிபிஐ விசாரணை கேட்டுப் பேசினார். அப்போது முதல்வராக இருந்த ஜெயலலிதா குறுக்கிட்டு சிபிஐ விசாரணை தேவையில்லை என்று நீண்ட விளக்கத்தைத் தந்தார். இதோ அவர் பேசிய அந்த அவை நடவடிக்கைகளை அப்படியே தருகிறேன்.

கவிஞர்
தமிழ்தாசன்
தி.மு.க.
தீர்மானக் குழுத் தலைவர்



சி.பி.ஐ விசாரணை குறித்து முதல்வராக இருந்த ஜெயலலிதா கூறியது என்ன?
“மாண்புமிகு பேரவைத் தலைவர் அவர்களே, காவல் துணை கண்காணிப்பாளர் செல்வி விஷ்ணு பிரியா தற்கொலை குறித்து, தீவிர புலன் விசாரணை மேற்கொண்டு உண்மையைக் கண்டறிய ஏதுவாக இவ்வழக்குத் தற்போது மாநிலக் குற்றப் பிரிவு குற்றப் புலனாய்வுத் துறை சி.பி.சி.ஐ.டி. விசாரணைக்கு மாற்றம் செய்து உத்தரவிடப்பட்டுள்ளது. மேலும், இவ்வழக்குடன் விஷ்ணு பிரியா புலன் விசாரணை செய்து வந்த கோகுலராஜ் கொலை வழக்கும் மாநிலக் குற்றப் பிரிவு குற்றப் புலனாய்வுத் துறை சி.பி.சி.ஐ.டி. விசாரணைக்கு மாற்றம் செய்யப்பட்டுள்ளது. அப்பிரிவினர் இவ்வழக்குகளில் தொடர்ந்து புலன் விசாரணை மேற்காண்டு வருகின்றனர். எனவே செல்வி விஷ்ணு பிரியா தற்கொலை குறித்து சி.பி.ஐ. விசாரணைக்கு விட எந்த அவசியமும் எழவில்லை. சி.பி.ஐ. விசாரணைத் தான் சரியான பாதையில் இருக்கும் என்பதும், சி.பி.சி.ஐ.டி. விசாரணை அவ்வாறு இருக்காது எனக் கூறுவதும் தவறான கருத்து என்பதை முதலில் தெரிவித்துக்கொள்ள விரும்புகிறேன். சிறுவன் தில்ஷன் துப்பாக்கியால் சுட்டுக்

கொல்லப்பட்ட வழக்கு, தகவல் தொழில்நுட்ப நிறுவனத்தில் பணிபுரிந்து வந்த உமா மகேஸ்வரி கொலை, மருத்துவர் எம்மா கொன்சால் வஸ் கொலை போன்ற வழக்குகள் சி.பி.சி.ஐ.டி. பிரிவால் சரியாக புலன் விசாரணை செய்யப்பட்டு நீதிமன்றத்தில் குற்றப்பத்திரிகைகள் தாக்கல் செய்யப்பட்டுள்ளன. இங்கே நான் சுட்டிக்காட்டியது ஒரு சில உதாரணங்கள்தான். சி.பி.ஐ. விசாரணை மட்டுமே நேர்மையான விசாரணை என்ற கருத்து சரியானது அல்ல. அகில இந்திய அளவில் பரபரப்பாக உள்ள ஒரு முக்கிய வழக்கில் சி.பி.ஐ. முன்னாள் இயக்குநர் மீதே குற்றம் சுமத்தப்பட்டு, உச்ச நீதிமன்ற விசாரணையிலும் அது உள்ளது என்பதை இங்கு நினைவுபடுத்தக் கடமைப்பட்டிருக்கிறேன். மேலும் தமிழகத்தைச் சேர்ந்த அரசியல்வாதிகள் சம்பந்தப்பட்ட ஒரு சில வழக்குகள் உச்ச நீதிமன்ற உத்தரவிற்குப் பிறகே சி.பி.ஐ.-ஆல் விசாரணைக்கு எடுத்துக்கொள்ளப்பட்டது என்பதையும் இங்கு நினைவுபடுத்த விரும்புகிறேன். வெளிநாட்டுக் கார் இறக்குமதி வரி ஏய்ப்புத் தொடர்பான வழக்கில் தமிழகத்தில் ஒருவரை சுமார் 1 வருடங்களுக்கு முன்னால் சி.பி.ஐ. கைது செய்து, விசாரணை செய்தது, அந்த வழக்கு இன்னமும் நிறுவையில் உள்ளது.

ஆனால் அதே குற்றச்சாட்டுக்கு உள்ளான வேறு சிலரை சி.பி.ஐ. கைது செய்யவில்லை. வழக்கறிஞர் திரு. சங்கர சுப்பு அவர்களது மகன் கொல்லப்பட்ட வழக்கை சி.பி.ஐ. விசாரணை செய்து, வழக்கை முடிவுக்கு கொண்டு வர கோரியது. இதனை ஏற்றுக்கொள்ளாத சென்னை உயர் நீதிமன்றம், 07-12-2012 தேதியில் பணி நிறைவு செய்த காவல் துறை உயர் அதிகாரி ராகவன் தலைமையில் விசாரணை நடத்த உத்தரவிட்டு, அந்த விசாரணை இன்னமும் நிறுவையில் உள்ளது. உருமை லைப்பேட்டை காவல் துறையினரால் சந்திரா என்பவர் துன்புறுத்தப்பட்டதாக சொல்லப்பட்ட குற்றச்சாட்டில் சென்னை உயர் நீதிமன்றம், 24-09-2014 அன்று சி.பி.ஐ. விசாரணைக்கு உத்தரவிட்டது. சுமார் 1 வருடத்திற்குப் பின்னரும் சி.பி.ஐ. இந்த விசாரணையை முடிக்க வில்லை. எனவே, சி.பி.ஐ. விசாரணையே சரியானதாக இருக்கும் எனச் சொல்லப்படுவது ஒருவருடைய தனிப்பட்ட கருத்துதானே தவிர, உண்மை நிலையின் அடிப்படையில் சொல்லப்படுவது அன்று. எனவே, இந்த வழக்கை சி.பி.ஐ. விசாரணைக்கு உட்படுத்தவேண்டிய அவசியம் இல்லை.

விஷ்ணு பிரியா தற்கொலை வழக்கானது சி.பி.ஐ. விசாரிக்கும் அளவுக்கு மிக சிக்கலான வழக்கு அல்ல. சி.பி.சி.ஐ.டி. - யே இந்த வழக்கை நடுநிலையுடன் விசாரணைப் புலன் விசாரணையை மேற்கொள்ளும் என்பதைத் தெரிவித்துக்கொள்கிறேன்.” (தமிழ்நாடு சட்டமன்றம் செப்டம்பர் 22, 2015)

சி.பி.ஐ. விசாரணை கோரும் எடப்பாடி தலைமையில் ஆன அ.தி.மு.க.வினர் இதற்கு என்ன பதில் கூறப் போகிறார்கள்?

விக்கிரவாண்டி சட்டமன்ற இடைத்தேர்தல் சென்னை மேற்கு மாவட்ட தி.மு.க.சார்பில் வீரமூர் ஊராட்சியில் கழக வேட்பாளர் அன்னியூர் சிவா வாக்கு சேகரிக்கிறார்! அமைச்சர்கள் க.பொன்முடி, அன்பில்மகேஷ் பொய்யாமொழி மற்றும் கௌதம சிகாமணி, இரா.லட்சுமணன் பங்கேற்பு!



மாவட்டச் செயலாளர் நே. சிற்றரசு அறிவிப்பு!

விழுப்புரம் மாவட்டம், விக்கிரவாண்டி சட்டமன்ற தொகுதி இடைத்தேர்தலில் போட்டியிடும் கழகத் தலைவர் தமிழ்நாடு முதலமைச்சர், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களின் வாழ்த்துப் பெற்ற இந்தியா கூட்டணியின் கழக வெற்றி வேட்பாளர் அன்னியூர் சிவா, சென்னை மேற்கு மாவட்டத்திற்கு ஒதுக்கப்பட்டுள்ள பகுதிகளான வீரமூர் ஊராட்சி, வி.புதுப்பாளையம் அம்பேத்கர் சிலை அருகில் ஆரம்பித்து அதைத் தொடர்ந்து களத்துமேடு அருகில் உள்ள இடங்களில் 27.06.2024 - வியாழக்கிழமை காலை 10.00 மணி முதல் வீதி வீதியாக வாக்கு சேகரிக்கும் பணி நடைபெறுகிறது. இந்தியா கூட்டணியின் கழக வெற்றி வேட்பாளர் அன்னியூர் சிவாவுடன் சேர்ந்து வாக்கு சேகரிப்பில் ஈடுபட உள்ளதால், சென்னை மேற்கு மாவட்டத்தைச் சேர்ந்த கழக நிர்வாகிகள் அனைவரும் உள்ளூர் நிர்வாகிகளுடன் இணைந்து வாக்கு சேகரிப்பில் ஈடுபட உள்ளதால் அனைவரும் கலந்து கொண்டு வெற்றிக்காக அயராது பாடுபடுமாறு கேட்டுக்கொள்கிறேன்.

நே.சிற்றரசு

செயலாளர், சென்னை மேற்கு மாவட்ட தி.மு.க.

30-ஆம் ஆண்டு நினைவு நாள்
முத்தமிழறிஞர் கலைஞரின் முன்னாள் ஆசிரியர்
திருவாஞ்சி க.சாம்பசிவம்
13.06.1911 - 26.06.1994

மனைவி : (நினைவில் வாழும்) **ஆர்.ராதா**
மகன்கள் : நங்கூர்லுர் வழக்கறிஞர் **எஸ்.வாஞ்சிநாதன்** BA, BL., (94444 17917)
கே.எஸ்.தியாகராஜன் B.Com.,
(நினைவில் வாழும்) **எஸ்.செந்தில்** M.Com.,

திராவிட இயக்க தீரர்கள் நினைவு நாள்

சொ. துரைசண்முகம்
ஜூன் 26 (2014)



இளமைக் காலத்திலேயே கழகக் கொள்கையால் ஈர்க்கப்பட்டு, கழக உறுப்பினரானார்.

அப்போதைய செங்கல்பட்டு மாவட்ட பிரதிநிதியாகவும், திருவாண்மியூர் வட்டக் கழகப் பொறுப்பாளராகவும், கழக நிர்வாகத்தில் திருவாண்மியூர் சென்னை மாநகர் மாவட்டத்திற்கு வந்தபோது பொதுக்குழு உறுப்பினராகவும், வேளச்சேரி பகுதிக் கழகச் செயலாளராகவும் கழகப் பணியாற்றியவர்.

கழகம் அறிவித்த அனைத்து போராட்டங்களில் பங்கேற்று சிறை சென்றவர்.

தலைமைக் கழகம்
தி.மு.க.

நீட நுழைவுத் தேர்வு முறைகேடு விவகாரம்!

ஒன்றிய அரசு நியமித்த குழு டெல்லியில் ஆலோசனை!

புதுடெல்லி, ஜூன் 26- நீட் தேர்வு முறைகேடுகளை விசாரிப்பதற்கும், தேசிய தேர்வு முகமையை மாற்றி அமைப்பதற்கும் ஆலோசனை வழங்க அமைக்கப்பட்ட குழுவின் ஆலோசனை கூட்டம் டெல்லியில் தொடங்கி நடைபெற்று வருகிறது.

நாடு முழுவதும் நடைபெற்ற நீட் தேர்வில் பெருமளவு முறைகேடுகள் நடைபெற்றன. கேள்வித்தாள் கசிவு, மாணவ, மாணவிகளிடம் லட்சக்கணக்கில் பணம் பெற்று கொண்டு ஆள்மாறாட்டம் செய்து தேர்வு எழுதியது உள்ளிட்ட மோசடிகள் அரசுக்குறி. நீட் முறைகேட்டை கண்டித்து நாடு முழுவதும் மாணவர்கள், அரசியல் கட்சி

சியினர் உள்ளிட்டோர் போராட்டத்தில் ஈடுபட்டு வருகின்றனர். இதனையடுத்து நீட் தேர்வு முறைகேடுகள் குறித்து சி.பி.ஐ., விசாரணைக்கு ஒன்றிய அரசு உத்தரவிட்டது. முதுநிலை மருத்துவ படிப்புக்கான நீட் தேர்வையும் ரத்து செய்து ஆணையிடப்பட்டது.

தொடர்ந்து, நீட் தேர்வு முறைகேடுகளை விசாரிப்பதற்கும், தேசிய தேர்வு முகமையை மாற்றி அமைப்பதற்கும் ஆலோசனை வழங்க இஸ்ரோ முன்னாள் தலைவர் ராதாகிருஷ்ணன் தலைமையிலான குழு ஒன்றையும் ஒன்றிய அரசு நியமித்தது. இந்த நிலையில், இந்த குழுவின் ஆலோசனை கூட்டம் டெல்லியில் தொடங்கி நடைபெற்றது.



சட்டப்பேரவையில் நேற்றைய குறள்!


சட்டமன்றப் பேரவையில் நேற்று, பேரவைத் தலைவர் மு. அப்பாவு அவர்கள் படித்த குறளும் அதற்கான கலைஞர் உரையும் வருமாறு:-
குறள்:

“மருந்தாகித் தப்பா மரத்தற்றால் செல்வம் பெருந்தகை யான்கண் படின.”

கலைஞர் உரை: பிறருக்கு உதவிடும் பெருந்தன்மையாம் ஒப்புரவு உடைய வனிடம், செல்வம் சேர்ந்தால் அது ஒரு நல்ல மரத்தின் எல்லா உறுப்புகளும் மருந்தாகப் பயன்படுவது போன்றதாகும்.

திராவிட இயக்க தீரர்கள் நினைவு நாள்

அ. இராசமாணிக்கம்
ஜூன் 26 (2016)



பேரறிஞர் அண்ணா, தலைவர் கலைஞர் ஆகியோர்மீது பற்றுக் கொண்டு, மானவப் பருவத்திலேயே தன்னை கழகத்தில் இணைத்துக் கொண்டு பணியாற்றியவர்.

கழகப் பொதுக்குழு உறுப்பினராக பொறுப்பு வகித்தவர்.

நாகை நிலவள வங்கி தலைவராகவும், நாகை கூட்டுறவு விற்பனை சங்கத்தின் தலைவராகவும், கீழையூர் கூட்டுறவு சங்கத் தலைவராகவும் பதவி வகித்தவர்.

1971-ல் நாகை சட்டமன்ற தொகுதியில் கழகத்தின் சார்பில் போட்டியிட்டு வெற்றி பெற்று, அப்பகுதி மக்களின் நன்மதிப்பைப் பெற்றவர்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

தலைமைக் கழகம்
தி.மு.க.